

بِسْمِ اللَّهِ الرَّحْمَنِ الرَّحِيمِ

اشارات

وَأْمُرْ أَهْلَكَ بِالصَّلَاةِ وَالزُّكُوَّةِ وَأَصْطَبِرْ عَلَيْهَا (۲۰-۱۳۲)
 حضور صلی اللہ علیہ وسلم کو مکہ ہی کے دور میں یہ حکم دیا گیا اور اللہ تعالیٰ کا روٹے سمجھنے حضور کی طرف ہونے کے باوجود یہ حکم آپ کے لیے خاص نہیں ہے، بلکہ دوسرے بہت سے احکام کی طرح آپ کے واسطے سے تمام اہل ایمان کو ایک اہم ہدایت دی گئی ہے۔ ہدایت یہ ہے کہ رگھر والوں (بیوی بچوں) کو نماز اور زکوٰۃ کی ادائیگی کی تاکید کرو اور اس رویے پر مضبوطی سے جمے رہو۔ یعنی ایک آدھ بار ذرا سی بات کہہ کر یا ڈانٹ ڈپٹ کر یا تعمیل حکم کر کے معاملہ ڈھیلا نہ چھوڑ دو کہ بس کبھی سال دو سال بعد یاد آئے تو پھر آواز اٹھا دی جائے۔ اہل وعیال کی تربیت ایک مستقل پروگرام ہے۔

”صلوٰۃ و زکوٰۃ“ کی حد تک یہ حکم محدود نہیں ہے بلکہ پورے دین کی تعلیم و تربیت دینے کی تلقین اس میں شامل ہے۔ یہ دو بڑی عبادات ایسی لے لی گئیں جو روزمرہ زندگی میں بہت اہمیت رکھتی ہیں اور جن پر عمل کرنے والے کا رویہ محسوس طور پر سامنے ہوتا ہے۔

دین کا یہی وہ تقاضا تھا جس کے تحت جناب لقمان اپنے فرزند کو اہم ذمہ داریوں کی تلقین کرتے دکھائے گئے ہیں۔ ضروری نہیں کہ انہوں نے عمر میں ایک ہی مرتبہ نصیحت کی ہو، یہ تو ایک موقع کی گفتگو ہے جسے قرآن میں ایک اچھی مثال کی حیثیت سے شامل کیا گیا ہے۔

اسی تقاضے کے تحت حضرت سیدنا ابراہیم علیہ السلام اور یعقوب علیہ السلام نے اپنے اپنے بیٹوں کو نصیحت و تاکید کی کہ اللہ تعالیٰ نے تمہارے لیے دین متعین کر دیا ہے۔ پس جب تم کو موت آئے تو اس حالی میں آئے کہ تم مسلم ہو۔ (بقرہ - ۱۳۲)۔ پھر حضرت یعقوبؑ آخری لمحات میں اولاد سے

استفہام تعلیمی کے پیرائے میں پوچھتے ہیں کہ: "مَا تَعْبُدُونَ مِنْ بَعْدِي؟" میرے بعد تم کس کی عبادت کرو گے اور کسے رب و الہ قرار دو گے؟ سعادت مند اولاد کا جواب بڑا مبارک ہے کہ
 تَعْبُدُ إِلَهَكَ وَاللَّهُ أَبَاكَ إِبْرَاهِيمَ ذَا سَمِيْعٍ وَاسْمٰحَتِ إِلَهًا وَاحِدًا وَنَحْنُ
 لَكَ مُسْلِمُونَ (بقرہ ۸-۱۳۳) یعنی ہم اسی الہ واحد کی عبادت میں زندگی گزار دیں گے جو آپ کا،
 حضرت ابراہیمؑ، حضرت اسماعیلؑ اور حضرت اسمٰحٰتؑ کا الہ ہے۔ اور ہم اسی کے مطیع و منقاد ہیں۔
 پھر قرآن میں دوسرے نسخے سے یوں بھی بات کی گئی کہ قُتُّوا أَنْفُسَكُمْ وَأَهْلِيكُمْ نَارًا۔
 ... الخ (۶۶-۶۷) یعنی اپنے آپ کو اور اپنے ساتھ اپنی اولادوں کو بھی آخرت کے عذابِ نار
 سے بچانے کی فکر کرو۔ یہ تعلیم دیتے ہوئے آنر وی سزا کا اجمالی تصور دلا کہ گویا جذبات و احساسات
 کو چونکا دیا گیا ہے کہ وہاں دوزخ کی آگ ایسی ہے کہ انسان اور پتھر اس کا ایندھن ہوں گے،
 اُس پر تندخو اور سخت گیر فرشتے مقرر ہوں گے جو کبھی اللہ کے حکم کی نافرمانی نہیں کریں گے البتہ (۶۶-۶۷)
 اسی طرح قرآن میں یہ احساس دلایا گیا ہے کہ جن اہل و عیال کی خوشیوں کے لیے نہ جانے تم کیا کیا جتن
 کرتے ہو، اور جن کے لباس، خوراک اور ناز و بدداریوں کے لیے مال خرچ کرتے ہو، اگر تم انہیں دین
 کا پابند نہ بناؤ گے تو یہ سمجھ لو کہ تم جہنم کا ایندھن تیار کر رہے ہو اور اپنے پیاروں کو تم سخت گیر
 فرشتوں کی نگرانی میں حوالہ عذاب کرنے کے لیے اُن کی پرورش کر رہے ہو۔ کیا تمہیں جنت میں بھی
 پورا اسکم چین مل سکے گا جب کہ تمہارے جگر کے ٹکڑے شعلوں میں پٹے ہوں گے۔

قرآن کے طالب علم کی توجہ اس امر پر بھی جانی چاہیے کہ یہ سورہ تحریم کی آیت تھی جس کے شروع
 ازواج مطہرات کی طرف سے ایک طرح کی محاذ آرائی کر کے دباؤ ڈالنے کی کوشش کا ذکر ہے۔ اسی

سلسلہ دلچسپ بات یہ ہے کہ ہماری سابق انگریزی حکومت کے ضابطہ ملازمت میں بھی اسی مطالبہ دین کے متوازی
 یہ مطالبہ شامل تھا کہ ہر سرکاری ملازم اپنے زیرِ کفالت اہل و عیال کو حکومت کا وفادار بنائے گا، اور اس کی
 مخالفت سے روکے گا اور یہ اصولی بات ہر حکومت چاہتی ہے، سو خدا کی گورنمنٹ کا یہ مطالبہ کوئی عجیب
 ناقابلِ فہم چیز نہیں، جو اس کا وفادار ہو اُس کے لیے لازم ہے کہ وہ بیوی بچوں اور دیگر زیرِ کفالت لواحقین
 کو بھی اس کی وفاداری پر استوار کرے۔

واقعہ کو پس منظر میں رکھ کر مسلم سوسائٹی کو خصوصی توجہ دلائی گئی کہ اگر تم اپنے گھروں کی فضا کو دین کے ساتھ پوری طرح ہم آہنگ نہ کر لو گے تو تمہارے نظام معاشرت میں غلط آگے کا اثر تمہارے گھروں میں ہی مخالفانہ محاذ قائم ہو جائیں جو تمہاری توفیق کو اپنی طرف متوجہ کر کے تمہیں اعدا و اشرار کی سرکوبی کے قابل نہیں چھوڑیں گے۔

جو لوگ گھر والوں کو راہ حق پر ساتھ لے کے چلیں، ان کو قرآن میں یہ بشارت دی گئی ہے کہ:-
 هُمْ ذَاوُ الْجَهَنَّمَ عَلَى الْآسِ اِخْلِكُ مُتَكِبُونَ (۳۶-۵۶) یعنی وہ اور ان کی بیویاں
 شہ نشینوں پر تکیے لگائے ہوئے ہم مجلس ہونگے۔ یہاں آس ذَا جَهَنَّمَ سے مراد نگارانی جنت (حوروا)
 کو بھی لیا جاسکتا ہے۔ مگر دوسرے مفہوم کا دروازہ بھی بند نہیں۔

سورۃ المؤمن میں صالحین عرش کے منصب پر فائز جلیل القدر فرشتوں کی جو دعا اہل ایمان کے لیے مذکور ہے، اس کا ایک جزو یہ ہے: رَبَّنَا ذَاكَ جَهَنَّمَ جَنَّتٌ عَدْنٍ الَّتِي وَعَدْتَهُمْ
 وَمَنْ صَلَحَ مِنْ آبَائِهِمْ ذَا شَرٍّ اِجْهَدْ وَذُرْ اٰتِيَهُمْ (۴۰-۸) یعنی اے رب،
 اہل ایمان کو اور ان کے ساتھ صالح باپ دادا صالح بیویوں اور صالح اولاد کو بھی جنت عدن میں داخل
 کرے جس کا تو نے ان سے وعدہ کر رکھا ہے۔

سورۃ الانشقاق میں ”حساب یسیر“ کا شرف پانے والے اور دائیں ہاتھ میں اعمال نامہ وصول کرنے والے
 شخص کے متعلق کہا گیا ہے کہ دَیْنَقْلِبْ اِلٰی اٰهْلِهٖمْ مَّسْرُورًا (۸۴-۱۳) کہ وہ اپنے گھر والوں کے پاس
 خوش خوش پہنچے گا تا کہ انہیں اخروی نتیجے کی مسرت سے آگاہ کرے اور انہیں بھی اس میں شریک کرے۔ دین
 سے انحراف کرنے والے اہل وعیال سے تو کسی کی ملاقات کا آخرت میں سوال ہی پیدا نہیں ہوتا۔

ان آیات سے یہ واضح ہوا کہ جس شخص نے اپنے اہل وعیال اور رشتہ داروں کو دینی تعلیم و تربیت دی
 ہوگی وہ آخرت میں خود بھی رحمت حق سے بہرہ مند ہوگا اور اس کے ساتھ اس کے اہل وعیال اور والدین
 اور دیگر اقربا و اعزہ بھی فلاح و سعادت میں شریک اور یک جا ہوں گے۔ بخلاف اس کے جس شخص نے
 اہل وعیال اور اہل خاندان سے نہ دعوت حق کو بھیلایا ہوگا، نہ دین کی تعلیم و تلقین کا کام کیا ہوگا،

تذہب و اخلاق کی تربیت کی فکر کی ہوگی۔ اس پر ایک تو اس بڑی کوتاہی کی گرفت بھی ہوگی اور پھر اگر وہ مجموعی خدمات کے بل پر بیچ بھی نکلا تو وہ ان بیوی بچوں کو نہ پاسکے گا جن کی محبت میں اس نے عشر گذاری اور جن کو کھلانے پلانے اور آرام پہنچانے کے لیے اس نے مشقتیں کیں اور خود اپنے مفاد اور آرام کو قربان کیا۔ اسی طرح وہ اپنے والدین اور بزرگان خاندان اور اعزہ و اقربا کے آس گردہ سے بھی بچھڑ جائے گا جنہوں نے زندگی کی صحیح راہ اختیار نہیں کی۔

اہل دنیا کے مختصر حلقے سے اُسے خاندان کے وسیع دائرے کے لیے حضور صلی اللہ علیہ وسلم کو حکم ہوا کہ۔ **وَأَشَدُّ عُشِيرَتَكَ الْآخِرِيَّتِ** (۲۶۱-۲۶۲) یعنی ہم سب پر ذمہ داری اپنی ذات کی نہیں ازواج و اولاد کی بھی ہے اور بزرگوں اور اقربا کی بھی۔ سیدھی سی بات ہے کہ دنیا میں انسان جس سے محبت کرتا ہے یا جس کا احسان مند ہوتا ہے۔ اس کی بھلائی چاہتا ہے۔ اس سے نیک سلوک کرنا چاہتا ہے، تو ایک مومن و مسلم کے بچے بزرگوں، عزیزوں اور محسنوں کے ساتھ حسن سلوک کا سب سے اہم اور اچھا راستہ یہ ہے کہ وہ انہیں خدا پرستی اور اقامتِ دین کی تلقین کرے۔

اولاد کے متعلق قرآن میں ایک زبردست انتباہ بھی ہے۔ متقلین کی تو خیر ان چیزوں پر توجہ ہی نہ جائے گی، لیکن شہوری ایمان رکھنے والے لوگوں کے لیے یہ بہت بڑی بات ہے۔ اللہ تعالیٰ نے فرمایا: **يَا أَيُّهَا الَّذِينَ آمَنُوا أَوْلَاؤُكُمْ ذُكْرُ فِتْنَةٍ** (۸-۲۸) یعنی اچھی طرح جان لو کہ تمہارے مال اور تمہاری اولادیں وجہ آزمائش ہیں۔ اس مختصر حلقے کی توضیح میں آیت مابقی مدد دیتی ہے۔

فرمایا: **لَا تَخُونُوا اللَّهَ وَالرَّسُولَ وَتَخُونُوا مَا نَآتَيْكُمْ** (۲۷-۲۸) خطاب ہے اہل ایمان سے کہ جانتے بوجھتے اللہ اور اس کے رسول کے خیانت نہ کرو، اپنی امانتوں (یعنی اسلامی تحریک اور جماعت اور حکومت اور اداروں اور افراد کی سپرد کردہ ذمہ داریاں اور مالی یا دیگر امانات) میں غداری کے مرتکب نہ ہو۔ یہاں آگے اموال و اولاد کے فتنہ ہونے کا انتباہ دیا گیا ہے۔ درزنوں باتوں کو ملائیں تو مفہوم نہ نکلے گا کہ آدمی دانستہ خدا اور رسول سے خیانت کا ارتکاب کرتے ہوئے یا امانت اور ذمہ داریوں میں خیانت کرتے ہوئے بالعموم مال و اولاد کی کشش اور تحریک کی زد میں ہوتا ہے۔ مگر اہل ایمان و اہل

کشمکش میں خاصا بڑا دخل رکھتے ہیں جو ایک صاحب ایمان کو زندگی میں ہر آن درپیش رہتی ہے۔ مال تو بے جان شے ہے، اس کے متعلق اپنے ہی نفس کی تربیت کرنی پڑتی ہے۔ لیکن اولاد کا معاملہ ایسا ہے کہ اگر بچوں کی تربیت خدا کے دین کے منشا اور شریک اسلامی کے مزاج کے مطابق کر دی جائے تو وہ کش مکش غیر و شر میں مومن کے ساتھ ہو کر معرکہ آرا ہوتے ہیں۔ اور اگر ان کی تربیت میں کوتاہی رہ جائے تو وہ مخالف محاذ پر کھڑے ہو جاتے ہیں۔ اگر کوئی نظریاتی محاذ نہ بھی ہو تو خود مان و دولت، ساز و سامان، نمود و نمائش کی ہوس میں پڑ کر آدمی کو تھوڑا بہت بندہ دنیا بنا دیتے ہیں۔ جو اہل ایمان اولاد کو بندہ خدا نہ بنا سکیں، اُن کو نتیجہ یہی دیکھنا پڑتا ہے کہ اُن کی آنکھوں کے سامنے ان کا سارا کنبہ (یا بیشتر) بندہ دنیا بن کے رہ جاتا ہے، اور خود ان کی اپنی ذات بھی گھر میں اٹھنے والے سیلابِ غلاطت کی موجوں سے محفوظ نہیں رہتی۔

احادیث اور صحابہ کی زندگیوں کے واقعات اور اقوال اور بعد کے تجربات کو میں اس لیے نہیں لے رہا کہ نہ وقت زیادہ ہے، نہ قوت اور نہ صفات میں جگہ۔
اوپر کی گفتگو سے یہ اصولی حقیقت واضح ہو گئی ہوگی کہ خاندانوں، خصوصاً بیویوں اور اولادوں کے متعلق اہل ایمان کی ذمہ داریاں عذاباً کیا ہیں! اور ہم لوگ ان ذمہ داریوں کو پورا نہ کر کے کون سے عذرات آخرت میں پیش کر سکیں گے۔

احتیاط

ترجمان القرآن میں ضرورتِ استدلال کے لیے آیات و احادیث شائع ہوتی رہتی ہیں۔ قارئین سے گزارش ہے کہ جن اوراق پر آیات و احادیث ہوں۔ ان کا خاص احترام ملحوظ رکھیں تاکہ بے ادبی نہ ہونے پائے۔

(ادارہ)